

02-11-2020

ఉదయము మురళి

ఓంశాంతి

వాసదాదా

మధుసూను

“ మధురమైన పిల్లలారా - ఇది పురుషోత్తమ సంగమయుగము, పురాతన ప్రపంచము
పరివర్తన చెంది ఇప్పుడు క్రొత్తదిగా తయారవుతోంది, మీరిప్పుడు పురుషార్థం చేసి
ఉత్తమమైన ధైర్య పదవిని పొందాలి ”

ప్రశ్న:- సర్వీసెబుల్ (సేవాధారి) పిల్లల బుద్ధిలో ఏ విషయము సదా గుర్తుంటుంది?

జవాబు:- వారికి సదా - ధనము ఇచ్చినా ధనం తరగరాదు..... (ధన్ దియే ధన్ నా ఖుటే.....) అని గుర్తుంటుంది. అందువలన వారు రాత్రింబవళ్ళు నిద్రను కూడా త్యాగము చేసి జ్ఞాన ధనాన్ని దానము చేస్తూ ఉంటారు, అలసిపోరు కాని స్వయంలో ఏమైనా అవగుణాలుంటే సర్వీసు చేయాలన్న ఉమంగము కూడా కలగదు.

ఓంశాంతి. మధురాతి మధురమైన ఆత్మిక పిల్లలకు తండ్రి కూర్చొని అర్థము చేయిస్తున్నారు - పరమపిత కూర్చొని ప్రతిరోజు అర్థము చేయిస్తారని పిల్లలకు తెలుసు. టీచరు ఏ విధంగా ప్రతిరోజు చదివిస్తారో అలా అర్థము చేయిస్తారు. అయితే తండ్రి కేవలం శిక్షణనిస్తారు, పిల్లలను సంభాషిస్తూ ఉంటారు, ఎందుకంటే ఆ తండ్రి ఇంట్లోనే పిల్లలుంటారు. తల్లి-తండ్రులు జతలోనే ఉంటారు, ఇక్కడిది అద్భుతమైన విషయం. ఆత్మిక తండ్రి వద్ద మీరున్నారు. ఒకటేమో ఆత్మిక తండ్రి వద్ద మూలవతనంలో ఉంటారు. తర్వాత కల్తానికి ఒక్కసారి మాత్రమే పిల్లలైన మీకు వారసత్వాన్ని ఇచ్చేందుకు లేక పావనంగా చేసేందుకు, సుఖ-శాంతులను ఇచ్చేందుకు తండ్రి వస్తారు. కనుక తండ్రి తప్పకుండా క్రిందికి వచ్చి ఉంటారు - ఇందులోనే మనుష్యులు తికమకపడతారు. సాధారణ తనువులో ప్రవేశిస్తారని గాయనము కూడా ఉంది. మరి సాధారణ తనువులో ఎక్కడ నుండో ఎగురుకుంటూ రారు కదా. వారు తప్పకుండా మనుష్యుల తనువులోనే వస్తారు. నేను ఈ తనువులోనే ప్రవేశిస్తానని తండ్రి చెప్తారు. ఇప్పుడు పిల్లలైన మీరు కూడా - తండ్రి మాకు స్వర్గ వారసత్వాన్ని ఇచ్చేందుకు వచ్చారని భావిస్తారు. తప్పకుండా మనము యోగ్యులుగా లేము, పతితులుగా అయిపోయాము. “ఓ పతిత పావనా! వచ్చి పతితులైన మమ్ములను పావనంగా చేయండి” అని అందరూ పిలుస్తారు. “నాకు కల్వ-కల్వము వచ్చి పతితులను పావనంగా చేసే కర్తవ్యము లభించింది” అని తండ్రి అంటారు. ఓ పిల్లలారా! ఇప్పుడు ఈ పతిత ప్రపంచాన్ని పావన ప్రపంచంగా చేయాలి. పురాతన ప్రపంచాన్ని పతిత ప్రపంచమని, కొత్త ప్రపంచాన్ని పావన ప్రపంచమని అంటారు అంటే పాత ప్రపంచాన్ని నూతన ప్రపంచంగా చేసేందుకు తండ్రి వచ్చారు. కలియుగాన్ని నూతన ప్రపంచమని ఎవ్వరూ అనరు. ఇది అర్థము చేసుకోవలసిన విషయము కదా. కలియుగము పురాతన ప్రపంచము. తండ్రి కూడా తప్పకుండా పాత, కొత్తల సంగమములోనే వస్తారు. మీరు ఎక్కడైనా తెలియజేయునప్పుడు - ఇది పురుషోత్తమ సంగమ యుగమని, తండ్రి వచ్చారని చెప్పండి. ఇది పురుషోత్తమ సంగమ యుగమని తెలిసిన మనుష్యులు ఎవ్వరూ ఈ ప్రపంచములో లేరు. తప్పకుండా మీరు సంగమయుగంలో ఉన్నారు అందుకే మీరు అర్థము చేయిస్తారు. ముఖ్యమైనది - సంగమ యుగ విషయమే. కనుక ఈ ముఖ్యాంశాలు కూడా తప్పనిసరి. ఏ విషయములైతే ఎవ్వరికి తెలియవో వాటిని అర్థము చేయించవలసి ఉంటుంది.



కనుక బాబా చెప్తారు - ఇది పురుషోత్తమ సంగమ యుగమని తప్పనిసరిగా వ్రాయాలి. కొత్త యుగమంటే సత్యయుగము. సత్యయుగ చిత్రాలు కూడా ఉన్నాయి. ఈ లక్ష్మీనారాయణుల సత్యయుగీ కొత్త ప్రపంచానికి అభివృద్ధిగా ఉండేవారని మనుష్యులు ఎలా అర్థము చేసుకోగలరు. దాని పై పురుషోత్తమ సంగమ యుగము అనే పదాన్ని తప్పకుండా వ్రాయాలి. ఎందుకంటే ఇదే ముఖ్యమైన విషయం. కలియుగంలో ఇప్పుడింకా అనేక సంవత్సరాలున్నాయని మనుష్యులు భావిస్తారు. పూర్తి గాఢాంధకారంలో ఉన్నారు. కనుక ఈ లక్ష్మీనారాయణులు కొత్త ప్రపంచానికి అభివృద్ధి అర్థము చేయించవలసి ఉంటుంది. ఇవి పూర్తి గుర్తులు(-చిహ్నాలు). ఈ రాజ్యస్థాపన జరుగుతూ ఉందని మీరంటారు. నవ యుగము వచ్చింది. అజ్ఞాన నిద్ర నుండి మేలుకోండి..... (నవయుగ్ ఆయా, అజ్ఞాన్ నీంద్ సే జాగో.....) అనే పాట కూడా ఉంది. ఇది సంగమ యుగమని, దీనిని నవ యుగమని అనరని మీకు తెలుసు. సంగమమును సంగమ యుగమని అంటారు. ఇది పురుషోత్తమ సంగమ యుగమని, ఇప్పుడు పాత ప్రపంచము సమాప్తమై కొత్త ప్రపంచము స్థాపనవుతుందని మీకు తెలుసు. మీరు మనుష్యుల నుండి దేవతలుగా అవుతున్నారు, రాజయోగము నేర్చుకుంటున్నారు. దేవతలలో కూడా ఉత్తమ పదవి ఈ లక్ష్మీనారాయణులది. వీరు కూడా మనుష్యులే. కాని వీరిలో దైవ గుణాలున్నాయి అందువల్లనే వీరిని దేవ-దేవతలని అంటారు. “అన్నింటికంటే ఉత్తమమైన గుణము పవిత్రత”. అందుకే మనుష్యులు దేవతల ఎదుటకు వెళ్లి నమస్కరిస్తారు. ఎవరైతే సేవ చేస్తూ ఉంటారో వారి బుద్ధిలో ఈ విషయాలన్నీ ధారణ అవుతూ ఉంటాయి. ధనము ఇచ్చినా ధనము తరగకూడదని అంటారు. అర్థము చేయించే విధానాలు ఎన్నో లభిస్తూ ఉంటాయి. జ్ఞానమైతే చాలా సహజము. కాని కొందరిలో బాగా ధారణ జరుగుతుంది. కొందరిలో జరగదు. ఎవరిలో అవగుణాలుంటాయో వారు సేవాకేంద్రాన్ని కూడా సంభాళించలేరు. కనుక ప్రదర్శనీలలో సరియైన స్వప్నమైన పదాలను వాడాలని తండ్రి తన పిల్లలైన మనకు అర్థము చేయిస్తున్నారు. ముఖ్యంగా పురుషోత్తమ సంగమయుగము గురించి అర్థం చేయించాలి. ఈ సంగమ యుగములో ఆది సనాతన దేవీ దేవతా ధర్మ స్థాపన జరుగుతుంది. ఈ ధర్మమున్నప్పుడు ఇతర ధర్మములేవీ లేవు. ఈ మహాభారత యుద్ధమేదైతే ఉందో, దానిని గురించి కూడా శ్రామాలో రచించబడి ఉంది. ఇది కూడా ఇప్పుడే వెలువడ్డాయి. ఇంతకుముందు ఇవి లేవు. 100 సంవత్సరాల లోపు అన్నీ సమాప్తమైపోతాయి. సంగమ యుగానికి తక్కువలో తక్కువ 100 సంవత్సరాలైనా ఉండాలి కదా. పూర్తిగా కొత్త ప్రపంచము తయారవ్వాలి. న్యూఢిల్లీ తయారయ్యేందుకు ఎన్ని సంవత్సరాలు పట్టింది!

భారతదేశములోనే కొత్త ప్రపంచముంటుందని, పురాతన ప్రపంచము సమాప్తమైపోతుందని మీరు అర్థము చేసుకున్నారు. పాతది కొద్దిగానైనా ఉంటుంది కదా. ప్రళయమైతే జరగదు. ఈ విషయాలన్నీ మీ బుద్ధిలో ఉన్నాయి. ఇప్పుడిది సంగమ యుగము. కొత్త ప్రపంచంలో తప్పకుండా ఈ దేవీ దేవతలుండేవారు. మళ్ళీ వీరే ఉంటారు. ఇది రాజయోగ చదువు. ఎవరైనా వివరంగా అర్థం చేయించలేకుంటే కేవలం ఒక్క విషయం చెప్పండి. పరమపిత పరమాత్మ ఎవరైతే సర్వుల తండ్రి అయినారో వారిని అందరూ పృథి చేస్తారు. మీరు పతితులుగా అయ్యారని, అందుకే “ఓ పతిత పావనా! రండి” అని పిలుస్తారని పిల్లలైన మనందరికి వారు చెప్తున్నారు. ఖచ్చితంగా కలియుగంలో పతితులు, సత్యయుగంలో పావనులు ఉంటారు. ఇప్పుడు పరమపిత పరమాత్మ చెప్తున్నారు - దేవా

సహితంగా ఈ పతిత సంబంధాలన్నీ మరచి నన్ను ఒక్కరినే స్మృతి చేసినట్లుతే మీరు పావనంగా అవుతారు. ఇవి గీతలోని పదాలే. ఇప్పుడిది గీతా యుగమే. గీత సంగమ యుగములోనే గాయనం చేయబడింది. అప్పుడే వినాశనము కూడా జరిగింది. తండ్రి రాజయోగాన్ని నేర్పించారు. అప్పుడు రాజ్యము స్థాపనయ్యింది మళ్ళీ తప్పకుండా స్థాపనవుతుంది. ఈ విషయాలన్నీ ఆత్మిక తండ్రి అర్థము చేయిస్తున్నారు కదా. ఈ తనువులో కాకపోతే వేరే తనువులో అయినా రానీ, అర్థము చేయించవలసింది తండ్రియే. మేము ఇతని(బ్రహ్మ) పేరేమీ చెప్పము. మేము కేవలం ఇలా తెలియచేస్తాము. తండ్రి చెప్తున్నారు - నన్ను స్మృతి చేసినట్లుతే మీరు పావనంగా అయి నా వద్దకు వచ్చేస్తారు. ఎంత సహజము! కేవలం నన్ను స్మృతి చేయండి. 84 జన్మల చక్ర జ్ఞానము బుద్ధిలో ఉండాలి. ఎవరు ధారణ చేస్తారో, వారు చక్రవర్తి రాజులుగా అవుతారు. ఈ సందేశము అన్ని ధర్మాల వారి కొరకు ఇచ్చారు. ఇంటికైతే అందరూ వెళ్ళాల్సిందే. మేము కూడా ఇంటికి వెళ్ళే మార్గాన్ని తెలియజేస్తాము. క్రైస్తవ ఫాదర్ మొదలైన వారెవరైనా, మీరు వారికి తండ్రి సందేశాన్ని ఇవ్వవచ్చు. మీకు ఖుషీ పాదరసము చాలా ఎక్కి ఉండాలి. పరమపిత పరమాత్మ చెప్తున్నారు - నన్ను ఒక్కరినే స్మృతి చేసినట్లుతే మీ వికర్మలు వినాశనమౌతాయి. అందరితో దీనినే స్మృతి చేయించండి. తండ్రి సందేశమును వినిపించడమే నంబర్ వన్ సర్వీసు. గీతా యుగము కూడా ఇప్పుడే జరుగుతూ ఉంది. తండ్రి వచ్చారు కనుక ఆ చిత్రమునే ప్రారంభంలో ఉంచాలి. మేము తండ్రి సందేశాన్ని తెలుపగలమని భావించువారు తయారుగా ఉండాలి. మేము కూడా గ్రుడ్డివారికి ఊతకర్తగా(అంధోం కీ లాళీ) తయారవ్వాలని మనసులో ఉండాలి. ఈ సందేశాన్ని ఎవరికైనా ఇవ్వవచ్చు. బి.కెల పేరు వినగానే భయపడ్తారు, సంకోచపడ్తారు. మేము కేవలం తండ్రి సందేశాన్ని వినిపిస్తామని చెప్పండి. పరమపిత పరమాత్మ కేవలం ఇంత మాత్రమే చెప్తున్నారు - “నన్ను స్మృతి చేయండి చాలు. మేము ఎవ్వరినీ నిందించము.” నన్ను ఒక్కరినే స్మృతి చేయమని తండ్రి చెప్తున్నారు. నేను సర్వోన్నతమైన పతితపావనుడను, నన్ను స్మృతి చేయడం ద్వారా మీ వికర్మలు వినాశనమౌతాయి. దీనిని నోట్ చేసుకోండి. ఇది చాలా పనికి వచ్చే విషయం. చేతుల పై, భుజాల పై అక్షరాలు వ్రాయిస్తారు కదా(పచ్చబొట్టుతో). అలా ఇది కూడా వ్రాయించండి. కేవలం ఇంత మాత్రము తెలియజేసినా దయాహృదయులుగా, కళ్యాణకారులుగా అవుతారు. మీతో మీరు ప్రతిజ్ఞ చేసుకోవాలి. తప్పకుండా సర్వీసు చేయాలి. తర్వాత అది అలవాటైపోతుంది. ఇక్కడ కూడా మీరు అర్థము చేయించగలరు. చిత్రాలను ఇవ్వవచ్చు ఇవి సందేశాన్ని ఇచ్చే వస్తువులు. లక్షల కొలది తయారౌతాయి. ఇంటింటికి వెళ్లి సందేశమునివ్వాలి. ఎవరైనా ధనము ఇవ్వనీ, ఇవ్వకపోనీ తండ్రి పేదలపెన్నిభి అని చెప్పండి. ఇంటింటికి సందేశాన్ని ఇవ్వడం మన కర్తవ్యం. వీరు బాప్ దాదా. వీరి ద్వారా ఈ ఆస్తి లభిస్తుంది. ఇతడు 84 జన్మలు తీసుకుంటాడు. ఇది ఇతని అంతిమ జన్మ. బ్రాహ్మణులైన మనము మళ్ళీ దేవతలుగా అవుతాము. బ్రహ్మ కూడా బ్రాహ్మణుడే. ప్రజాపిత బ్రహ్మ ఒక్కడే ఉండడు కదా. అవశ్యం బ్రాహ్మణ వంశావళి కూడా ఉంటుంది కదా. బ్రహ్మ నుండి విష్ణు దేవతగా అవుతాడు. బ్రాహ్మణులే శ్రేష్ఠులైనవారు. వారే దేవత, క్షత్రియ, వైశ్య, శుద్రులుగా అవుతారు. మీ విషయాలు అర్థము చేసుకునేవారు కూడా ఎవరైనా తప్పకుండా వస్తారు. పురుషులు కూడా సర్వీసు చేయవచ్చు ఉదయాన్నే లేచి దుకాణాన్ని తెరచునప్పుడు - ఓ ఉదయపు సాయీ! అని అంటారు. కనుక మీరు కూడా ఉదయమే వెళ్లి తండ్రి సందేశమును వినిపించండి. మీ వ్యాపారము చాలా బాగా జరుగుతుందని



చెప్పండి. మీరు సాయి(బాబా)ని స్మృతి చేసినట్లైతే 21జన్మలు అస్తి లభిస్తుంది. అమృతవేళ సమయము చాలా మంచిది. ఈ రోజుల్లో పరిశ్రమలలో మాతలు కూడా కూర్చొని పని చేస్తూ ఉంటారు. ఈ బ్యాడ్జీలు తయారు చేయడం కూడా చాలా సహజము.

పిల్లలైన మీరు రాత్రింబవళ్ళు సర్వీసులో నిమగ్నమవ్వాలి. నిద్రను త్యాగము చేయాలి. తండ్రి పరిచయము లభించడం ద్వారా మనుష్యులు సనాథలుగా అవుతారు అని మీరెవ్వరికైనా సందేశాన్ని ఇవ్వవచ్చు. మీ జ్ఞానము చాలా ఉన్నతమైనది. మేము ఒక్కరినే స్మృతి చేస్తామని చెప్పండి. క్రీస్తు ఆత్మ కూడా వారి సంతానమే. ఆత్మలందరూ వారి పిల్లలే. ఆ గాడ్ ఫాదర్ చెప్తున్నారు - ఇంకే దేహధారిని స్మృతి చేయకండి. మమ్ములను మీరు ఆత్మగా భావించి నన్ను ఒక్కరినే స్మృతి చేస్తే మీ వికర్మలు వినాశనమౌతాయి. నా వద్దకు వచ్చేస్తారు. మనుష్యులు ఇంటికి వెళ్లేందుకే పురుషార్థము చేస్తారు కాని ఎవ్వరూ వెళ్ళలేరు. పిల్లలు ఇప్పుడు చాలా చల్లబడిపోయారని అనిపిస్తుంది. ఇంత శ్రమ ఎవ్వరూ చేయడం లేదు. సాకులు చెప్పు ఉంటారు. ఇందులో చాలా సహనము చేయవలసి ఉంటుంది. ధర్మస్థాపకులు ఎంతగా సాహసము చేస్తారు. క్రీస్తును శిలువ పైకి ఎక్కించారని చెప్తారు. మీ పని అందరికీ సందేశమునివ్వడం. అందుకొరకు తండ్రి యుక్తులు తెలియజేస్తూ ఉంటారు. ఎవరైనా సర్వీసు చేయడం లేదంటే వారిలో ధారణ లేదని బాబా భావిస్తారు. సందేశాన్ని ఎలా ఇవ్వాలి? తండ్రి సలహానిస్తారు. రైలులో కూడా మీరు ఈ సందేశాన్ని ఇస్తూ ఉండండి. మనము స్వర్గములోకి వెళ్తామని మీకు తెలుసు. కొందరు శాంతిధామానికి కూడా వెళ్తారు కదా. మార్గమును మీరు మాత్రమే తెలియజేయగలరు. బ్రాహ్మణులైన మీరే వెళ్ళాలి. చాలామంది ఉన్నారు - బ్రాహ్మణులను ఎక్కడైనా ఉంచాలి కదా. బ్రాహ్మణులు, దేవతలు, క్షత్రియులు, ప్రజాపిత బ్రహ్మకు తప్పకుండా సంతానముంటుంది కదా. ఆదిలో ఉండేది బ్రాహ్మణులే, ఆ బ్రాహ్మణులు కుఖవంశావళివారు(గర్భజనితులు). మీరు సర్వోన్నతమైనవారు. బ్రాహ్మణులు తప్పకుండా ఉండాలి కదా. లేకుంటే ప్రజాపిత బ్రహ్మ పిల్లలైన బ్రాహ్మణులు ఎక్కడకెళ్ళారు? బ్రాహ్మణులకు మీరు కూర్చొని అర్థము చేయిస్తే వారు వెంటనే అర్థము చేసుకుంటారు. మీరు కూడా బ్రాహ్మణులు, మమ్ములను కూడా బ్రాహ్మణులని పిలుస్తారని చెప్పండి. మీ ధర్మ స్థాపన చేసినవారెవరో ఇప్పుడు చెప్పండి అని అడిగితే బ్రహ్మ పేరు తప్ప ఇంకెవ్వరి పేరును సూచించరు. మీరు ప్రయత్నించి చూడండి. బ్రాహ్మణులలో కూడా చాలా పెద్ద పెద్ద కులాలున్నాయి. పూజారి బ్రాహ్మణులైతే అనేకమంది ఉన్నారు. అజ్ఞీర్కు అనేకమంది పిల్లలు వెళ్తారు కాని మేము వెళ్ళి బ్రాహ్మణులను కలిశాము, మీ ధర్మస్థాపన చేయువారు ఎవరు? ఎప్పుడు స్థాపన చేశారు? అని వారిని ప్రశ్నించామనే సమాచారము ఎవ్వరూ ఇవ్వలేదు. సత్యమైన బ్రాహ్మణులు ఎవరో మీకు తెలుసు. మీరు అనేకమంది కళ్యాణము చేయగలరు. యాత్రలకు భక్తులే వెళ్తారు. ఈ లక్ష్మీనారాయణుల చిత్రము చాలా బాగుంది. జగదంబ ఎవరు? లక్ష్మీ ఎవరో మీకు తెలుసు. ఈ విధంగా మీరు నౌకర్లకు, ఆది వాసులకు (భీలనీ, బోయ స్త్రీలు) మొదలైన వారికి కూడా అర్థము చేయించవచ్చు. వారికి వినిపించేవారు మీరు తప్ప ఇంకెవ్వరూ లేరు. చాలా దయాహృదయులుగా అవ్వాలి. మీరు కూడా పాపనులుగా అయి పాపన ప్రపంచములోకి వెళ్ళగలరని చెప్పండి. స్వయాన్ని ఆత్మగా భావించి శివబాబాను స్మృతి చేయమని చెప్పండి. ఇతరులకు మార్గాన్ని తెలియజేసే ఆసక్తి చాలా ఉండాలి. ఎవరు స్వయం స్మృతి చేస్తూ ఉంటారో వారే ఇతరులకు స్మృతి కలిగించే పురుషార్థము చేస్తారు. తండ్రి అయితే వెళ్ళి చెప్పరు కదా.

ఇది పిల్లలైన మీ పనే. పేదవారికి కూడా కళ్యాణము చేయాలి. పాపం చాలా సుఖవంతులుగా అవుతారు. కొద్దిగా స్మృతి చేసినా ప్రజలలోకైనా వచ్చేస్తారు. అది కూడా మంచిదే. ఈ ధర్మము చాలా సుఖమునిచ్చేది. రోజురోజుకు మీ శబ్దము జోరుగా వెలువడుతుంది. స్వయాన్ని ఆత్మగా భావించి తండ్రిని స్మృతి చేస్తూ ఉండమని అందరికీ సందేశమునిస్తూ ఉండండి. మధురాతి మధురమైన పిల్లలైన మీరు పదమాపదమ్ భాగ్యశాలురు. మహిమను విన్నప్పుడు అవునని భావిస్తారు మళ్ళీ ఏ విషయము గురించి అయినా చింత ఎందుకు ఉండాలి? ఇది గుప్త జ్ఞానము, గుప్త ఖుషీ. మీరు గుప్త సైనికులు (ఇన్ కాగ్నిటో వారియర్స్). మీరు తప్ప ఇంకెవ్వరూ గుప్తదళము ఉండజాలరు. మీ దిల్వాడా మందిరము పూర్తిగా మీ స్మృతిచిహ్నమే. హృదయమును తీసుకునేవారి పరివారము కదా. మహావీర్ - మహావీర వనిత, వారి సంతానము. ఇది సంపూర్ణ తీర్థ స్థానము. కాశి కంటే ఇది శ్రేష్ఠమైన స్థానము. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.

ధారణ కారకు ముఖ్య సారము :-

1. ఇంటింటికి వెళ్లి తండ్రి సందేశమునివ్వాలి. సర్వీసు చేయాలనే ప్రతిజ్ఞ చేయండి, సర్వీసు కొరకు ఏ సాకులూ చెప్పకండి.
2. ఏ విషయము గురించి కూడా చింత చేయరాదు, గుప్తమైన ఖుషీలో ఉండాలి. ఏ దేహధారిని స్మృతి చేయరాదు. ఒక్క తండ్రి స్మృతిలోనే ఉండాలి.

వరదానము :- “ పరిస్థితులను గుడెలక్ గా (మంచి అదృష్టంగా)

భావించి, నిశ్చయమనే మీ పునాదిని గట్టిగా చేసుకునే అచల్ - అడోల్

భవ ”

ఏ పరిస్థితి వచ్చినా మీరు హైజంప్ చేయండి. ఎందుకంటే పరిస్థితులు రావడం కూడా గొప్ప అదృష్టము. ఇది నిశ్చయమనే పునాదిని గట్టి చేసుకునే సాధనము. మీరు ఎప్పుడైతే ఒక్కసారి అంగదుని సమానం శక్తివంతంగా అవుతారో అప్పుడు ఈ పేపర్ కూడా నమస్కరిస్తుంది. ముందు వికరాల (భయంకర) రూపంలో వస్తుంది, తర్వాత దాసిగా అయిపోతుంది. మేము మహావీరులమని ఛాలెంజ్ చేయండి. ఎలాగైతే నీటిపై గీచిన గీత నిలబడలేదో, అలా మాస్టర్ సాగరుడనైన నాపై ఎలాంటి పరిస్థితి అయినా దాడి చేయలేదు. స్వ స్థితిలో ఉండుట వలన అచల్ అడోల్ గా అవుతారు.

నోట్స్ :- “ ఎవరి ప్రతి కర్మ శ్రేష్ఠంగా మరియు సఫలంగా ఉంటుందో వారే జ్ఞాన

స్వరూపులు ”